
XÜLASƏ 

Məqalədə Nizami Gəncəvinin yaradıcılığında işlənmiş 
hərbi sözlərdən danışılır. Bu məqsədlə şairin “Sirlər 
xəzinəsi” poemasının dili araşdırılır. Poemanın dilində 
işlənən hərbi leksika nümunələri seçilib təhlil edilir və 
onların üslub xüsusiyyətləri üzə çıxarılır. Məqalədə bədii 
əsərlərdə Azərbaycan dilinin hərbi leksikasından daha çox 
iki məqsədlə istifadə edildiyi göstərilir. Belə ki, hərbi 
sözlər poeziyada həm həqiqi mənada işlənir, həm də 
onların məcazi anlamlarından istifadə edilir. Nizami 
Gəncəvinin “Sirlər xəzinəsi” əsərinin dilindəki hərbi 
sözlərin, əsasən, bədiilik keyfiyyəti daşıması əsaslandırılır 
və onların üslubiyyatda əhəmiyyətə mailk olmasını 
göstərən nümunələrlə bağlı elmi mülahizələr verilir. 
Məqalədə irəli sürülən elmi-nəzəri fikirlər dil-üslub faktları 
ilə təsdiq edilir. 

ABSTRACT KEYWORDS 

The article examines the military words used in the works language, style, word, 
of Nizami Ganjavi. For this, the language of the poem military, meaning 
"Treasure of Secrets" is studied. Selected and analyzed 

examples of military vocabulary used in the language of ARTICLE HISTORY 


the poem, identified their stylistic features. The article Received — 14.07.2021 
shows that the military vocabulary of the Azerbaijani Accepted — 22.07.2021 
language is used in works of art for more than two 

purposes. Thus, military words are used in poetry both 

literally and figuratively. Military words in the language of 

"Treasures of Secrets" by Nizami Ganjavi are mainly based 

on their artistic qualities, and scientific considerations are 

given on examples showing their meaning in stylistics. The 

scientific and theoretical ideas put forward in the article are 

confirmed by linguistic and stylistic facts. 

Giriş / Introduction 


Azərbaycan dili leksik-semantik baxımdan zənginliyi ilə diqqət cəlb edən 
dillərdən biridir. Onun leksikasında müxtəlif dövrlərə aid maraqlı və bol faktlarla 
zəngin olan nümunələrlə qarşılaşırıq. Bu baxımdan, hərbi sözlər işlənmə məqamları 
və məna çalarları ilə bir-birindən seçilir. Xüsusilə də üslub özəlliklərinin 
yaranmasında bu sözlərin fəallığı özünü göstərir. “Üslubiyyat problemləri müasir 
dilçilikdə hələ də tam şəkildə öz elmi həllini tapa bilməmişdir. Doğrudur, bu sahədə 
yeni konsepsiyalar irəli sürülmüşdür, lakin problemin həlli üçün əsaslı işlərin 
aparılmasına böyük ehtiyac duyulur” 16, s.1391. Bu baxımdan, hərbi leksikanın üslubi 
rolunun üzə çıxarılması elmə yeni töhfələr verməkdə faydalıdır. 

Həm orifinal, həm də tərcümə əsərlərində hərbi sözlər aktiv mövqeyə malikdir. 
Nizami Gəncəvinin “Sirlər xəzinəsi” poeması bu fikri təsdiq edən maraqlı 
qaynaqlardan biri hesab edilir. Poemada qədim hərbi sözlərdən öz dövrü üçün 
ümumişlək olan leksik vahidlərin əksəriyyəti işlənmişdir. Bu baxımdan, aşağıda 
verilən nümunədə “qılınc” sözü diqqət cəlb edir: 


Gördüm arxam, önüm də aslanlarla doludur, 
Qılınclarla kəsilmiş yolum — ölüm yoludur. 
Qılınclarla qapanmış bu ölkədə qoy dedim, 

Ən uca, güclü səslə sənə bir xitab edim [4, s.341. 


Yuxarıdakı örnəklərdə qılıncın kəsərli silah kimi ölümlərə yol açdığını göstərən 
müəllif gecəni vəsf edərək ay və ulduzlardan danışarkən, qılıncın məcazi anlamından 
istifadə edib bədiilik yaratmışdır: 


Qonşuları — ulduzlar yaraqsız görüb onu, 
Dərhal qılınc çəkdilər vurmaq üçün boynunu. 


Poemadan alınmış bu nümunənin birinci misrasında işlənən “yaraq ” sözü hərbi 
leksikaya aid olan “silah” anlamı daşıyır. 

Aşağıda verilən nümunədə dünya malı üçün yaşamağın, var-dövlət toplamağın 
faydasız olduğunu anladan şair belə insanların sultanlara möhtac qaldığını bildirmək 
üçün təqdim etdiyi fikirlərində “qılınc ” sözündən istifadə etmişdir: 


Sultanın qızılından zərli əba geyənlər, 
Bir gün çörək yerinə dəmir çeynər, daş yeyər. 

Fəqət saf civə kimi zər qəmi çəkməyən kəs 
Diri qalar, sultanın qılıncını gəmirməz [4, s.39]. 


“Sirlər xəzinəsf”nin dilində Nizami Gəncəvi “qılınc” sözünü maraqlı üslubda 
işlətmişdir. Belə ki, o, səhər açılarkən, günəşin doğuşundan yaranan rəngi qılınc 
yarasından tökülən qanla müqayisə edir: 


Mən hər yerdə asudə. Bir də nə gördüm öndə: 
Qılınc vurur başına, səhər al-qan içində! [4, s.57]. 


3 


Araşdırmalar göstərir ki, “qalxan” sözü də işlənmə xüsusiyyətinə görə seçilən 
vahidlərdəndir. Poemada torpaqla dialoqa girən Günəşin nitqində və hərəkətində 


“qalxan” sözünün mənaları diqqət cəlb edir: 


“Qalxanını at suya” — dedi Günəş torpağa, 
Özü də qalxanını atdı, qoydu qırağa [4, s.41]. 


Bədii örnəklərdə qılınc və ondan qorunmaq üçün istifadə edilən qalxan kimi silahları 
ifadə edən sözlər çox zaman bərabər işlədilir: 


Mon dözmədim şəfəqin yürüşü qarşısında, 
Qalxan etdim canımı bu qılınca, bu oda [4, s.58]. 


Əsərdə “qalxan” sözünün qarşılığı kimi “sipər” sözü də işlənmişdir: 


Gördü can verir Günəş, cahan bir az daraldı, 
Onun saralıb-solan sipərindən rəng aldı [4, s.41]. 


“Azərbaycan dilinin izahlı lüğəti”ndə “sipər” sözünün iki anlamı diqqət cəlb edir: 
1. qalxan; 
2. qoruyucu vasitə kimi istifadə edilən hər cür şey, qurğu və s. [1, s.124]. 


Sözügedən poemada qədim hərbi sözlərdən biri kimi “ox” leksik-qrammatik 
vahidinin də işlənmə məqamları vardır: 


Ox atma ki, hədəfin öz düşüncəndir sənin, 
Atın öz ayağındır, qamçını az vur, çəkin! [4, s.44]. 


Maraqlıdır ki, poemanın dilində hərbi sözlər ictimai-siyasi məzmundan çox bədiiliyə 
xidmət edir. 

Xeyirin ox qabında daha qalmamış tikan, 

İstər qalxana dönsün, istər diləsin aman 14, s.49]. 
Bir naz xəfif dəysəydi qəmzəsinin oxları, 

Can düşüb qədəminə öpərdi torpaqları [4, s.571. 


Poemada bir zamanlar dilimizdə istifadə olunan ox qabı mənasında sadaq və 
bəliğ sinonim sözlərinə də rast gəlmək mümkündür. 

“Sirlər xəzinəsi”nin dilində maraqlı bənzətmələrdən istifadə edilmişdir ki, bu 
prosesdə hərbi sözlərin məcaz keyfiyyətləri qabarıq şəkildə özünü göstərir. Məsələn, 
şair söyüd ağacının titrəməsi ilə qılınc vurulmuş adamı müqayisə edir və nəticədə 
orijinal bir bənzətmə yaranır: 


Titrəyir salxım söyüd oxla vurulmuş kimi [4, s.49]. 


“Sirlər xəzinəsi”ndən alınmış nümunələr göstərir ki, böyük şairin poeziyasında 
hərbi leksikanın özünəməxsus rolu vardır. Müəllif müxtəlif üslub məqsədləri üçün 
hərbi sözlərdən sənətkarlıqla istifadə etmiş, adi söz hesab etdiyimiz bu maraqlı dil 
vahidlərinin bədii mahiyyətini ustalıqla açmışdır. Araşdırma obyektinə çevrilən dil- 
üslub faktları hərbi sözlərin də ekspressiv-emosional çalarlığa malik olduğunu təsdiq 
edir. Aşağıdakı örnəkdə “kəşfiyyatçı” və “kəməndatan” leksemləri belə dil 
vahidlərindəndir: 


Şikar kəşfiyyatçısı, sərt, acıqlı bir cavan, 

Yanında qara bir qul, bir az qəmgin, pərişan. 

Pusquda ayıq-sayıq, mahir bir kəməndatan, 
Gümüşdən zireh geyən mis bədənli pəhləvan [4, s.451. 


Hərbi sözlərin maraqlı üslub xüsusiyyətlərinə malik olduğu məlumdur. Onların 
içərisində hazırda hərbi məzmununu itirən sözlər çoxdur. Lakin hərbi məna 
baxımından aktivliyini itirsə də, badiilik cəhətdən fəallığını qoruyub saxlayan bir sıra 
hərbi sözlər indi də üslub özəllikləri ilə ədəbi-bədii üslubun orifinal faktları kimi 
işlənir. Burada söz sənətkarlarının mühüm rolu vardır. Uzun zamanlardan bəri 
yaddan çıxmış bir sıra hərbi sözlər ədəbi simalar tərəfindən bədii dildə yenidən 


yaddaşa qayıdır. Bu baxımdan, sözügedən poemanın dilindəki “xəncər ”, “neştər” və 
“süvari” sözləri diqqət cəlb edir: 


Öküz bürcü — boynunda neçə muncuq, sədəf, zər, 
Yıxıldımı, üstünə xəncər çəkər Ay-iilkor [4, s.41]. 
Qaranlığın qanını tökdü qızıl xəncəri [4, s.58]. 


81 


AZƏRBAYCAN ƏDƏBİYYATI 
NİZAMİ GƏNCƏVİ-880 


Yemiş sənin balını sanc onu nestarinlo [4, s.581. 
Qarşımızda qırmızı, qızıl donlu süvari, 
Zəfər rəmzi bir gəncin ləl rəngində paltarı [4, s.451. 


Əsərdə şair xəncər sözündən istifadə edərək bədii-estetik baxımdan dərin üslubi 
keyfiyyəti ifadə etmiş, bu müqəddəs şəxslərlə mənalı və orijinal bənzətmə örnəyi 
yaratmışdır: 


Zülf — İbrahim, yanaqlar — İbrahim atəşləri, 
Göz — İsmail, kirpiklər — onun qətl xəncəri 14, s.551. 


Bundan başqa, qaş xəncərə bənzədilərək nərgizin (gözün) üstündə açılmış gül 
kimi gülümsəyir. Ərəb sözü olan “xəndan ” lüğətdə üç anlamda işlənmişdir: 
1. gülən, gülər, 
2. şən, şad, 
3. tamam açılmış gül [2, s.6921. 
Nizami Gəncəvi sözün mənalarından ustalıqla istifadə edərək sözləri 
poetikləşdirmiş, gözəl bir bədii mənzərə yaratmışdır. 


Yanağının atəşi bir dəstə reyhan oldu, 
Nərgizinin üstündə xəncər də xəndan oldu [4, s.551. 


Poemada hərbi leksika nümunələrindən olan “ordu” sözünə də rast gəlirik: 


Mən könül ordusunun görüncə bayrağını, 
Üz çevirdim aləmdən, atdım hər növrağını 14, s.451. 


Qoşun, ordu, hərbi hissə mənasında olan sii sözü “ordu”nun ilkin variantı hesab 
edilir. Mütəxəssislər bu söz kökünün XIX yüzilliyə qədər yazılı abidələrimizdə 
işlənməsini göstərirlər. Onun əsas anlamı “hərəkət etmək” deməkdir. “Kutadqu bilik” 
əsərində də qarşılaşırıq: Ava yıqlu türlür er at sü bolur, er at sü bile er tilekin bulur 
13, s.1221. Mənbələrdə buradakı ər sözü insan kimi izah edilir: Ətrafına əsgər 
toplanır, ordu olur, əsgər və ordu ilə insan diləyinə qovuşur 15, s.1461. Lakin 
fikrimizcə, burada ər sözü igid mənasındadır. Çünki hər insan ətrafına əsgər və ordu 
toplaya bilməz, bu, igidlərə xas olan cəhətlərdəndir. 

Nizami Gəncəvinin “Sirlər xəzinəsi” poemasının dilindəki hərbi sözlərdən biri 
də “bigag’’dir. Odlu silahların meydana çıxmasından əvvəl soyuq silah növü kimi 
istifadə edilən bıçaq bədii dildə həm döyüş alətinin adı kimi həqiqi mənada, həm də 
üslub məqsədi ilə işlənmişdir: 

Təbərxuntək, innabtək qan tökən gül dodaqlar 
Cana qıyar, şəkərin ağ başını bıçaqlar [4, s.511. 


Nəticə / Conclusion 


Araşdırma göstərir ki, üslub məqsədilə işlənən hərbi sözlər badiiliyin üfüqlərini 
genişləndirməkdə aktiv mövqeyi ila seçilir. Deməli, hərbi leksika adi, quru sözlərdən 
ibarət deyil, onların maraqlı, rəngarəng və orijinal üslub keyfiyyətləri vardır. Nizami 
Gəncəvinin “Sirlər xəzinəsi” poemasının dili üzərindəki tədqiqat şairin hərbi leksika 
vahidlərindən bol-bol istifadə etdiyini təsdiqləyir. Şairin dilindəki hərbi sözlər həm 
həqiqi anlamda, həm də məcazlıq keyfiyyəti ilə səciyyələnərək bədiilik mövqeyində 
işlənmişdir. 

